

महाराष्ट्र शासन

महिला व बाल विकास विभाग,
शासन निर्णय क्र.एबासंयो-२०११/प्र.क्र.०७/का-८,
मंत्रालय, मुंबई-४०००३२.
दिनांक : १८ ऑगस्ट, २०११.

- वाचा : १. केंद्र शासनाचे अ.शा.पत्र क्र.१४-१/२००६-CW-II, दिनांक २८.४.२००९.
२. केंद्र शासनाचे अ.शा.पत्र क्र.७-१/२००६-CW-II, दिनांक २.६.२००९.

शासन निर्णय :- एकात्मिक बाल संरक्षण योजनेच्या प्रभावी अंमलबजावणीसाठी केंद्रिय प्रकल्प सहाय्य कक्षास मदत करण्याकरीता महाराष्ट्र राज्य प्रकल्प सहाय्य कक्ष (State Project Support Unit) स्थापन करण्यास याद्वारे मान्यता देण्यात येत आहे. हा कक्ष परस्पर केंद्रिय प्रकल्प सहाय्य कक्ष व सदर कक्षाचे प्रकल्प संचालक यांना आपला अहवाल सादर करेल.

महाराष्ट्र राज्य प्रकल्प सहाय्य कक्षाकरीता जाहिर निविदेद्वारे निवड केलेल्या प्रोग्नोसिस मॅनेजमेंट अँड रिसर्च कन्सल्टंटस् प्रा.लि., व्हिन्टरबेरी परपल, फ्लॅट नं.४०१, लेन-८, कोरेगांव पार्क, पुणे-४११००१ या संस्थेस रु.१८,६६,७२०/-, (अक्षरी रुपये अठरा लाख सहासष्ट हजार सातशे वीस फक्त) या मयादेत केंद्र शासनाच्या मार्गदर्शक तत्वाप्रमाणे काम करण्यासाठी फक्त एक वर्षाकरीता नियुक्त करण्यास मान्यता देण्यात येत आहे. महाराष्ट्र राज्य प्रकल्प सहाय्य कक्षाचा कार्यकाळ एक वर्षासाठी राहील. महाराष्ट्र राज्य प्रकल्प सहाय्य कक्ष हा प्रधान सचिव, महिला व बाल विकास विभाग व आयुक्त, महिला व बाल विकास, पुणे यांच्या नियंत्रणाखाली कार्यरत राहील.

२. राज्य प्रकल्प सहाय्य कक्षाची कार्यकक्षा व जबाबदारी खालीलप्रमाणे राहील.
- (१) राज्यात एकात्मिक बाल संरक्षण योजनेच्या अंमलबजावणीबाबत कृती कार्यक्रम विकसित करणे.
 - (२) एकात्मिक बाल संरक्षण योजनेत समावेश असलेल्या आवश्यक रचनात्मक बाबी व बाल संरक्षण यंत्रणा जसे राज्य बाल संरक्षण संस्था, राज्य दत्तक समन्वय संस्था, जिल्हा बाल संरक्षण शाखा, इ. संस्था स्थापन करण्याबाबत आवश्यक कार्यवाही करणे.
 - (३) राज्यातील बाल संरक्षण संस्थांबाबतच्या स्थितीबाबत तसेच या संस्थांच्या कार्यपध्दतीशी निगडीत इतर महत्वाच्या बाबींसंबंधी आवश्यक माहिती संकलित करणे व ती नियमित अद्ययावत करणे.
 - (४) जिल्हा बाल संरक्षण शाखेच्या मदतीने चाईल्ड ट्रॅकिंग सिस्टिम तसेच मिसिंग चिल्ड्रेन वेबसाईट (हरविलेल्या मुलांसंबंधी संकेतस्थळ) विकसित करणे.
 - (५) निवडक जिल्ह्यात पायाभूत सर्वेक्षण करणे आणि एकात्मिक बाल संरक्षण योजनेच्या परिणामाचे मूल्यमापन करून, आवश्यक तेथे उपाययोजना सुचविणे.
 - (६) एकात्मिक बाल संरक्षण योजनेच्या परिणामकारक प्रभावी अंमलबजावणीसाठी संबंधितांकरीता प्रशिक्षण व जाणीव जागृती कार्यक्रम आयोजित करणे.

- (७) एकात्मिक बाल संरक्षण योजनेकरीता आवश्यक तांत्रिक क्षमता विकसित करणे.
- (८) एकात्मिक बाल संरक्षण योजनेबाबत प्रसिध्दी व जागृती करीता आवश्यक सामग्री विकसित करणे व त्यास व्यापक प्रसिध्दी देणे.
- (९) उत्तम कार्यपद्धतीबाबत (Best Practices) डॉक्युमेंटेशन करणे व त्यास व्यापक प्रसिध्दी देणे.
- (१०) राज्यात एकात्मिक बाल संरक्षण योजनेच्या अंमलबजावणीबाबत संनियंत्रण व मुल्यमापन करणे.

३. केंद्र शासनाबरोबर केलेल्या करारनाम्याप्रमाणे या कक्षाचा आवर्ती व अनावर्ती खर्चाचा संपूर्ण भार हा महिला व बाल विकास मंत्रालय, केंद्र शासन, नवी दिल्ली यांचेमार्फत भागविण्यात येईल. तथापि, प्रशिक्षण व इतर बाबींवरील एकूण खर्च रु.१० लक्ष पैकी राज्य शासनाचा हिस्सा २५% असून, सदर हिश्याची रक्कम रुपये २.५० लक्ष (रुपये दोन लक्ष पन्नास हजार फक्त) इतका आर्थिक भार हा राज्य शासनाच्या उपलब्ध मंजूर अनुदानातून भागविण्यात येईल. सदर कक्षाच्या आर्थिक भाराबाबत मागणीपत्र दिनांक २३.१२.२०१० च्या शासन पत्रान्वये केंद्र शासनाकडे पाठविले आहे. त्यानुसार केंद्र शासनाकडून दिनांक १६.३.२०११ च्या पत्रान्वये प्राप्त झालेले रु.१०.०६ लक्ष (रुपये दहा लक्ष सहा हजार फक्त) राज्याच्या एकत्रित निधीत जमा झाले आहेत. सबब, सदर कक्षाचा खर्च “२२३५-सामाजिक सुरक्षा व कल्याण, ०२, समाजकल्याण, १०२, बाल कल्याण (१०) (०२) बाल न्याय कार्यक्रम (केंद्र शासन हिस्सा ५०%) (२२३५३१०३) ३१ सहाय्यक अनुदाने (वेतनेतर)” या लेखाशिर्षातील मंजूर अनुदानातून भागविण्यात येईल.

४. आयुक्त, महिला व बाल विकास, पुणे हे सदर कक्षाची पुणे मुख्यालयी स्थापना करण्यासाठी आवश्यक ते सर्व कार्यवाही करतील व यासाठी ते आहरण व संवितरण अधिकारी असतील.

५. हा शासन निर्णय नियोजन विभागाच्या अनौपचारिक संदर्भ क्र. १५/१४७२, दिनांक २४.२.२०११ व वित्त विभागाच्या अनौपचारिक संदर्भ क्र. १५७/११, व्यय-६, दिनांक ६.४.२०११ अन्वये प्राप्त झालेल्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(के. जी. वळवी)
कार्यासन अधिकारी

प्रति,

मा.राज्यपालांचे सचिव, राजभवन, मुंबई.

मा.मुख्यमंत्री यांचे प्रधान सचिव, मंत्रालय, मुंबई.

मा.उपमुख्यमंत्री यांचे प्रधान सचिव, मंत्रालय, मुंबई.

मा.मंत्री / राज्यमंत्री, महिला व बाल विकास यांचे खाजगी सचिव.

सर्व मंत्री / राज्यमंत्री यांचे खाजगी सचिव, मंत्रालय, मुंबई.

प्रधान सचिव, वित्त विभाग, मंत्रालय, मुंबई.

प्रधान सचिव, नियोजन विभाग, मंत्रालय, मुंबई.

सदस्य सचिव, महाराष्ट्र राज्य बाल हक्क संरक्षण आयोग, वरळी, मुंबई.

अधिदान व लेखा अधिकारी, महिला व बाल विकास मंत्रालय, केंद्र शासन, शास्त्री भवन, नवी दिल्ली.

आयुक्त, महिला व बाल विकास आयुक्तालय, महाराष्ट्र राज्य, पुणे.

रिजर्व बँक ऑफ इंडिया, नागपूर ब्रॅंच, नागपूर.

महालेखापाल, लेखा व अनुज्ञेयता / लेखा परिक्षा १ व २, मुंबई / नागपूर.

अवर सचिव, महिला व बाल विकास मंत्रालय, केंद्र शासन, रुम नं.२५३, ए विंग, शास्त्री भवन, नवी दिल्ली.

वित्त मंत्रालय, (व्यय), केंद्र शासन, नॉर्थ ब्लॉक, नवी दिल्ली.

सर्व बाल न्याय मंडळ / बाल कल्याण समिती, महाराष्ट्र राज्य.

जिल्हा कोषागार अधिकारी, पुणे.

सर्व अधिकारी / कार्यासने, महिला व बाल विकास विभाग, मंत्रालय, मुंबई.

सर्व जिल्हा महिला व बाल विकास अधिकारी.

मुख्य अधिकारी, दि चिल्ड्रेन्स एंड सोसायटी, माटुंगा, मुंबई.

प्रोग्नोसिस मॅनेजमेंट अँड रिसर्च कन्सल्टंटस् प्रा.लि., व्हिन्टरबेरी पर्यल, फ्लॅट नं.४०१, लेन-८, कोरेगांव पार्क,
पुणे-४११००१.

निवड नस्ती, का-३.